



MALTA

# **BORD DWAR IL-KONTROLL TA' KIRI TA' RABA**

**Magistrat Francesco Depasquale**

Rikors Numru 5/2009

**Villa Fermaux Limited ( C-23337) u Dernise Farm Limited ( C-25798)**

**vs**

**Joseph u Mary konjugi Cassar**

Illum 30 ta' Settembru 2015

Il-Bord,

Ra ir-rikors promotur ipprezentat fis 17 ta' Marzu 2009 fejn stqarrew illi, permezz ta' kuntratt datat 21 ta' Lulju 2003, il-kumpanniji esponenti xtraw bejniethom porzjon ta' art fil-kejl superficjali komplessiv ta' sebghin tomna illi tinsab go Misrah Strenju, limiti taz-Zejtun.

Illi parti minn dina l-art illi huma xtraw hija okkupata mill-intimati b'titolu ta' qbiela ta' erbgħa Euro u sitat u sittin centezmu (€4.66) pagabbli kull hmistax ta' Awissu.

Ir-rikorrenti ikkontendew illi, fis-sentejn precedenti l-ahhar pagament, l-ghalqa thalliet ma tinhadimx għal mill-anqas tmax-il xahar konsekuttivi, kifukoll illi naqqsu milli jsewwu u jzommu fi stat tajjeb il-hitan tar-raba u naqsu milli jharsu kundizzjonijet ohra tal-kirja.

Għalhekk huma talbu illi l-Bord jawtorizzahom jirriprendu pussess ta' l-ghalqa, prevja, jekk hu mehtieg, kumpens.

Ra id-dokumentazzjoni esebita mar-rikors promotur.

Ra ir-risposta ta' l-intimati ipprezentata fil 11 ta' Mejju 2009 fejn, fis-succint, cahdu t-tabliet attrici stante illi ma kienux veritjeri u saħqu illi ir-rikorrenti kienuq ed jagħmlu minn kollox sabiex jippruvaw jizgumbraw lill-intimati.

Ra l-affidavit ta' **Alex Mercieca** ipprezentat fil 15 ta' Gunju 2009 flimkien ma' dokumentazzjoni.

Ra ix-xhieda in subizzjoni ta' **Joseph Cassar** moghtija fil 15 ta' Gunju 2009.

Ra ix-xhieda ta' **Philip Sammut**, Enforcement Officer fi hdan l-Awtorita' tal-Ippjanar, moghtija fil 15 ta' Gunju 2009.

Ra illi fis 26 ta' Ottubru 2009 il-Bord innomina lill-Periti Joseph Jaccarini u il-Perit Renato Laferla sabiex jikkontstatw dwar il-bini illi hemm fl-art meritu tal-kawza odjerna.

Ra ir-rapport tal-Periti Jaccarini u Laferla presumibbilment ipprezentat fis 6 ta' Ottubru 2010.

Ra ix-xhieda tal-Perit Arkitett **Edgar Caruana Montalto** moghtija fit 13 ta' April 2011.

Ra ir-relazzjoni ta' l-istess Perit Edgar Caruana Montalto esebit fl-atti tal-kawza 4/09 fl-ismijiet 'Villa Fermaux Limited et vs Lorenzo Desira et' a fol 74 sa 105 tal-process, illi kienet miexja flimkien mal-kawza odjerna sakemm il-partijiet eventwalment ittransigew il-kaz fit 28 ta' Jannar 2013 u, fil 25 ta' Novembru 2013 il-Bord ordna illi l-provi migbura f'din il-kawza kif ukoll fil-kawza 6/09 fl-ismijiet 'Villa Fermaux Ltd et vs Carmelo Schembri' jigu kkunsidrati bhala parti mill-provi fil-kawza odjerna, sa fejn applikabbli.

Ra illi fl-1 ta' Gunju 2011 is-socjeta rikorrenti iddikjaraw illi ma kellhomx aktar provi x'jipprezentaw.

Sema x-xhieda ta' l-intimat **Joseph Cassar** moghtija in ezami fl-24 ta' Ottubru 2012 u fit 28 ta' Frar 2013 fejn esebixxa decizjonijiet tal-Qorti moghtija precedentement in rigward ma' proceduri ohra mibdija mis-socjetajiet rikorrenti kontra l-intimati.

Sema x-xhieda tal-**Edgar Caruana Montalto** moghtija fl-24 ta' Ottubru 2013.

Ra id-domandi in eskussjoni illi l-intimati ghamlu lill-Periti Teknici fit 2 ta' Gunju 2004.

Ra illi in vista tal-mewt tal-Perit Renato Laferla kif ukoll in vista tal-problemi ta' sahha tal-perit Joseph Jaccarini, id-domandi maghmulha mill-intimat baqghu mhux risposti u l-Bord, fid 29 ta' Ottubru 2014, iddikjara il-provi kollha maghluqa u differixxa l-kawza ghat-trattazzjoni finali.

Ra illi fil 21 ta' Jannar 2015 il-partijiet ftehm u illi jsiru sottomissjonijiet bil-miktub.

Ra is-sottomissjonijiet tas-socjeta rikorrenti ipprezentata fit 3 ta' Marzu 2015.

Ra illi fis 29 ta' April 2015, wara illi sottomissjonijiet ta' l-intimat ma dahhlux, il-kawza thalliet ghas-sentenza ghall 10 ta' Gunju 2015.

Ra illi fid 9 ta' Gunju 2015 gew ipprezentati is-sottomissjonijiet ta' l-intimati u ghalhekk il-Bord idifferixxa l-kawza ghas-sentenza ghallum.

## **Ikkunsidra**

Jirrizulta, mill-provi prodotti, illi s-socjetajiet rikorrenti xtraw porzjon ta' art fil-kejl totali ta' sebghin tomna, liema art kienet gia fil-pussess ta' varji gabilotti, kull wiehed jaghmel uzu minn porzjon ta' l-art komplessiva mixtrija mis-socjetajiet rikorrenti.

Jirrizulta illi, fost dawn l-artijiet, l-intimat kellhom fil-pussess taghhom bicca art, illi qatt ma giet indikata fid-daqs taghha izda illi tidher indikata fil-pjanta annessa mar-rikors promotur, a fol 10 tal-process bhala Dok B, liema art giet indikata bil-blue fejn jidher l-isem 'Giuseppe Cassar' – il-korretteza ta' l-indikazzjonijiet ta' tali pjanta qatt ma giet kontradetta u ghalhekk qieghda titqies bhala korretta.

Jirrizulta illi, wara access illi sar fit 30 ta' Marzu 2010, f'rapport atipiku kif redatt mill-mibki Perit Renato Laferla deher illi tali espart, flimkien mal-Perit Joseph Jaccarini, setghu jstabilixxu illi fl-art imqabbla lill-intimati instabu illi gew mibnija kumpless ta' varji kmamar kollha interkonnessi u abitabbli, li fiha hemm inkluz ukoll kcina, u f'parti mill-ghalqa kien hemm mibnija ghadira kbira intiza ghall kacca tal-borok flimkien ma' sigar ta' Eucalyptus.

Irrizultalhom ukoll illi f'parti zghira mill-ghalqa, kien qieghed jinzara il-ful.

Jirrizulta, skond ix-xhieda ta' Joseph Cassar stess, illi fil-bini illi hemm f'tali ghalqa, huwa qieghed jghix u jirrizulta illi, fost affarjiet ohra, juza l-ghalqa ukoll sabiex jzomm gebel illi huwa juza fix-xoghol tieghu, li huwa jahdem ukoll gewwa l-istess ghalqa u eventwalment jieghdu mieghu sabiex jinstallah fejn hemm bzonn – vide xhieda a fol 86 tal-process.

## **Ikkunsidra**

Fil-kawza odjerna, is-socjetajiet attrici ressqu zewgt istanzi illi abbazi taghhom huma kienu qed jitlobu r-ripreza ta' l-art:

1. il-fatt illi l-ghalqa ma inhadmiex ghall mill-anqas tnax-il xahar konsekkutivi
2. il-fatt illi naqqsu li milli jsewwu u jzommu fi stat tajjeb il-hitan u li abitwalment naqsu li jharsu kondizzjonijiet ohra tal-kirja.

Mill-provi prodotti, jirrizulta indisputat illi l-art meritu tal-kawza odjerna ma hijiex qieghda tintuza principalment ghall-uzu agrikolu, izda qieghda tintuza ghall-skopijiet ohra. Di fatti, jirrizulta illi l-art qieghda tintuza principalment ghall skopijiet rikreattivi u ta' abitazzjoni, u dana billi inbena kumpless ta' kmamar fuq l-art illi fih huwa jghix flimkien mal-familja tieghu filwaqt illi parti mill-art giet zviluppata ghall kacca, u dana billi nzerghu sigar ta' l-Eucalyptus kif ukoll giet installata vaska ta' l-ilma imdaqqa.

Jirrizulta wkoll, mill-istess provi, illi fuq tali art l-intimat izomm diversi knatan tal-gebel illi huwa imbghad jahdem fuqhom ghax-xoghol tieghu, u ghalhekk qieghed juza parti mill-art biex jistiva l-materjal illi huwa juza f'xogholu.

Finalment, jirrizulta illi l-intimat jaghmel uzu minn parti zghira ta' l-art ghall-skopjiet agrikoli, u dana billi jizra ftit hxejjex ghall-konsum personali tieghu.

## **Ikkunsidra**

Fl-ambitu tat-talba tas-socjeta rikorrenti, ossija dik ibbazata fuq l-Artjolu 4 (2) (f) tal-Kap 199 tal-Ligijet, il-Bord jaghmel referenza ghal dak li ntqal fil-kawza **Nicholas Jensen et vs Emanuel Galea**, deciza mill-Qorti tal-Appell fl-4 ta' Mejju 2005, fejn il-Qorti ta' l-Appell tkellmet dwar x'għandu jinftehem bhala uzu tar-raba fil-kuntest ta' akkuzi illi l-art saritilha hsara billi intuzat għal skopjijiet ohra, u dina qalet:-

*Premessi dawn il-varji aspetti estratti mill-aggravji, jinghad qabel xejn, bhala osservazzjoni introduttiva ta' indoli generali, illi l-kuntratt ta' kiri ta' fond rustiku, tneghi certi tipi partikulari fejn ikun hemm arrangamenti assocjati bhal per ezempju l-koltivazzjoni tar-raba flimkien mat-trobbija ta' bhejjem, di regola għandu bhala oggett il-godiment ta' haga produttiva u għalhekk l-affitt ta' raba jista' jigi definit bhala l-lokazzjoni ta' art għall-koltivazzjoni ta' prodotti agrikoli versu l-korrispettiv ta' qbiela;*

*Minn dan jemergi l-obbligu fil-gabillott kerrej li jikkoltiva r- raba u li jaghmel uzu minnha qua bonus paterfamilias, u skond id-destinazzjoni tagħha. L-obbligu hu dak allura li l- kerrej jikkonduci gestjoni produttiva u jezercita attivita` agrarja. Kif espress fid-decizjoni fl-ismijiet "Markiz Joseph Scicluna -vs- Joseph Bezzina et", Appell, 6 ta' Ottubru 1999, "meta l-ligi titkellem dwar l-uzu tar-raba riedet tfisser illi r-raba jkun mahdum skond is-sengha biex jigi utilizzat għall-produzzjoni tal-prodott";*

*Naturalment huwa lecit u li jigi sottolinejat illi l-art mikrija trid tkun suxxettibbli ta' koltivazzjoni;*

Fl-istess sentenza, jinghad ukoll is-segwent:

*"In linea ta' principji ma jistax ikun disputat illi meta kerrej juza r-raba jew parti minnha bhala speci ta' mahzen jew garage għat-tqeghid fiha ta' karożzi qodma biex minnhom jestrax l-ispari għas-sengħa principali tiegħu ta' mekkanik, dan igib ksur tal-kundizzjonijiet tal- kirja [subparagrafu (f)] billi hu ma setax juza r-raba għal tali skop. Ara a propozitu sentenza fl-ismijiet "Rosalie Mifsud et -vs- Carmelo Pace Gasan et", Appell, 28 ta' Frar 1994, fejn irrizulta li l-kerrej uzu l-għalqa għall- magazzinagg ta' irham konness man-negozju tiegħu"*

Jirrizulta ampjament ippruvat illi l-intimati, fil-kaz odjern, utilizza l-art għall-skopijiet ohra li ma humiex daww agrikoli, u dana billi bnew dar residenzjali gewwa tal-art kif ukoll utilizzaw partijiet ohra għall-skopijiet rikreattivi. Il-Bord qatt ma jista jikkondona l-uzu ta' art għall-skopijiet ohra għajr għal daww intizi originalment fil-qbiela mogħtija lill-precedessuri ta' l-intimat u il-fatt li kamra zghira giet zviluppata f'kampless ta' kmamar abitabbli u intizi bhala residenza u għall-uzu ta' rikreazzjoni hija prova sufficjenti illi l-art ma hijiex qiegħda tintuza għall-iskop originalment intiz. Għalhekk it-talba attrici għar-ripreza tal-art abbazi tal-fatt illi naqsu li jħarsu l-kundizzjonijiet tal-kirja giet ampjament ippruvata.

Il-Bord jirriveva wkoll illi, la darba kienet għazla ta' l-intimat illi jagħmel l-izvilupi varji fuq l-art tas-socjeta rikorrenti, ma hemm ebda raguni għaliex dana il-Bord għandu jillikwida xi kumpens illi huwa dovut lill-intimat mis-socjeta rikorrenti stante illi huwa inaccettabbli li wieħed jingħata kumpens għall-zvilupp li sar mingħajr il-permess tas-sid, ossija is-socjeta rikorrenti, u b'mod illegali.

## **Konkluzjoni**

Il-Bord

Wara illi ra il-provi kollha prodotti quddienu,

Wara illi ra ir-rapport mil-Periti minnu mqabba,

Wara illi ra in-nota ta' sottomissjonijiet ta' l-abbli difensuri tal-partijiet

Jghaddi biex jaqta u jiddecidi l-vertenza billi

**Jichad** l-eccezzjonijiet kollha ta' l-intimat,

**Jilqa** t-talbiet attrici u ghalhekk jawtorzzahom jirriprendu l-pussess tar-raba kollha indikata fl-avviz promotur u jordna lill-intimat sabiex jivvaka tali raba sa mhux aktar tard minn tlett xhur mid-data tas-sentenza definitiva.

Spejjez tal-proceduri odjerni ikunu kollha a kariku ta' l-intimat.

**Magistrat Francesco Depasquale**

**Marisa Bugeja**  
**Deputat Registratur**